



झांसी से भागा हत्या का आरोपी ग्रामीणों ने पकड़ा, कार पुलिया से टकराई

नवभारत न्यूज
शिवपुरी, 29 मार्च। जिले के खनियाधाना थाना क्षेत्र में शनिवार दोपहर को झांसी पुलिस से भाग रहे हत्या और डकैती के आरोपी को ग्रामीणों ने पकड़ लिया। आरोपी झांसी पुलिस की



भागते समय घेरा, पुलिस वाहन भी दुर्घटनाग्रस्त

घेराबंदी तोड़कर भाग रहा था। भागने के दौरान कफार गांव के पास आरोपी की कार पुलिया से टकराकर क्षतिग्रस्त हो गई। इसी दौरान पीछे से आ रही झांसी पुलिस की गाड़ी भी नहर किनारे झाड़ियों में फंस गई और पलटने

से बाल-बाल बची। इस दौरान वाहन क्षतिग्रस्त हो गया। हादसे के बाद मौके का फायदा उठाकर भाग रहे आरोपी को जिला पंचायत सदस्य सियाराम लोधी ने बच्चा चोर समझकर पकड़ लिया। इसके बाद ग्रामीणों ने

ग्रामीणों ने उसे तुरंत सौंपने से इनकार कर दिया और पहले स्थानीय पुलिस को बुलाने की बात कही। सूचना मिलते ही खनियाधाना थाना पुलिस मौके पर पहुंची। इसके बाद ग्रामीणों ने आरोपी और अन्य लोगों को झांसी पुलिस के हवाले कर दिया। पकड़ा गया आरोपी फईम खान दतिया जिले के निचरौली गांव का रहने वाला है। वह हाल ही में हत्या के मामले में ग्वालियर सेंट्रल जेल से पैरोल पर छूटा था और झांसी में लूट व डकैती के मामलों में भी वॉलंट था। घटना के समय वह अपने माता-पिता और एक अन्य व्यक्ति के साथ दतिया से चंदेरी जा रहा था।

भागवत भूषण व्यास ने की भागवत कथा अमृत रस की वर्षा

टेकरी सरकार प्रांगण में कथा के तीसरे दिवस उमड़ी श्रद्धालुओं की भीड़



नवभारत न्यूज
शिवपुरी, 29 मार्च। शिवपुरी जिले के पिछोर नगर में श्री टेकरी सरकार जन्म महोत्सव के तीसरे दिवस टेकरी सरकार समिति के तत्वाधान में आयोजित श्रीमद् भागवत कथा के दौरान कथा व्यास पंडित श्री रमाकांत जी व्यास ने महाभारत के प्रसंग, भीष्म पितामह एवं राजा परीक्षित के जन्म की कथा के प्रसंग सुनाते हुए भागवत कथा अमृत रस का पान कराया। उन्होंने कहा कि मानव जीवन का वास्तविक उद्देश्य भू

के चरणों में निष्कपट प्रेम स्थापित करना है। उन्होंने कहा कि जब व्यक्ति बिना किसी स्वार्थ के भगवान की भक्ति करता है, तभी उसे सच्ची शांति और आनंद की प्राप्ति होती है। उन्होंने कहा कि प्रत्येक व्यक्ति का एक इष्ट देव अवश्य होना चाहिए, क्योंकि जिनके जीवन में इष्ट होता है, उनका कभी अनिष्ट नहीं होता। व्यास जी ने अपने प्रवचन में महापुरुषों के जीवन का उल्लेख करते हुए कहा कि उनका संपूर्ण

जीवन राष्ट्र और समाज के कल्याण के लिए समर्पित होता है। उनके आदर्शों को अपनाकर ही समाज में सकारात्मक परिवर्तन लाया जा सकता है। उन्होंने कहा कि देवता, पितरों एवं मनुष्य को संतुष्ट करने का सबसे सरल उपाय भगवान के नाम का स्मरण और भागवत कथा का श्रवण है। भागवत कथा केवल एक धार्मिक अनुष्ठान नहीं, बल्कि जीवन को सन्मार्ग पर चलाने वाला दिव्य ज्ञान है, जो व्यक्ति को धर्म, कर्म और भक्ति का सच्चा मार्ग दिखाता है।

उन्होंने आगे कहा कि नियमित रूप से कथा श्रवण करने से मन को अपार शांति मिलती है, नकारात्मक विचार दूर होते हैं और व्यक्ति का जीवन सफल एवं सार्थक बनता है। कार्यक्रम में क्षेत्र के गणमान्य नागरिक, महिला-पुरुष एवं युवा वर्ग बड़ी संख्या में उपस्थित रहे। सभी श्रद्धालु भक्ति रस में डूबकर कथा का आनंद ले रहे हैं। आयोजन समिति द्वारा व्यवस्थाएं सुचारु रूप से संचालित की जा रही हैं, जिससे श्रद्धालुओं को किसी प्रकार की असुविधा का सामना नहीं करना पड़ रहा है। पूरे आयोजन स्थल पर भक्तिमय वातावरण बना हुआ है और श्रद्धालु लगातार कथा श्रवण कर धर्म लाभ अर्जित कर रहे हैं। कथा परीक्षित श्रीमती किरण रामस्वरूप गुप्ता उनके परिजनों एवं मंच पर उपस्थित अतिथियों द्वारा महाभारत की गई एवं प्रसाद वितरण किया गया।

महिला फॉरेंसट गार्ड निरीक्षण के दौरान बेहोश

नवभारत न्यूज
शिवपुरी, 29 मार्च। सतनवाड़ा वन परिक्षेत्र की पंचपेडिया बीट में 23 मार्च को निरीक्षण के दौरान महिला फॉरेंसट गार्ड मेघा सेंगर की



तबीयत विगड़ने पर अस्पताल में भर्ती, ब्लड प्रेशर बढ़ा और घबराहट हुई

तबीयत विगड़ गई। उन्हें तत्काल सतनवाड़ा सामुदायिक स्वास्थ्य केंद्र में भर्ती कराया गया, जहां उनका इलाज जारी है। जानकारी के अनुसार, क्षेत्र में पेड़ों की कटाई की सूचना मिलने पर ट्रेनी आईएफएस अधिकारी

जिज्ञासु अग्रवाल टीम के साथ मौके पर पहुंचे थे। मेघा सेंगर ने कथित तौर पर पहले ही अपनी तबीयत खराब होने की जानकारी दी थी और बीट पर जाने में अकमर्थता जताई थी। इसके बावजूद उन्हें टीम के साथ निरीक्षण के लिए जाना पड़ा। जंगल में निरीक्षण के दौरान उनकी

हालत विगड़ गई और वह अचानक बेहोश हो गई। डॉक्टरों ने बताया कि उस समय उनका ब्लड प्रेशर असंतुलित था और उन्हें घबराहट की शिकायत भी थी। इस मामले में ट्रेनी आईएफएस जिज्ञासु अग्रवाल ने बताया कि उन्हें महिला कर्मचारी की तबीयत खराब होने की जानकारी नहीं थी। उन्होंने कहा कि सामान्य निरीक्षण के दौरान अचानक तबीयत विगड़ने पर उन्होंने खुद ही मेघा सेंगर को अस्पताल पहुंचाया और डॉक्टरों से बात की।

विधायक ने खोड़ में किया मोबाइल मेडीकल क्लिनिक सेवा का लोकार्पण



नवभारत न्यूज
शिवपुरी, 29 मार्च। शिवपुरी विधायक देवेन्द्र जैन द्वारा पिछोर विकासखंड के प्राथमिक स्वास्थ्य केंद्र खोड़ में परिवार एजुकेशन

द्वारा संचालित मोबाइल मेडीकल क्लिनिक सेवा का लोकार्पण किया। मुख्य चिकित्सक एवं स्वास्थ्य अधिकारी डॉ संजय ऋषीश्वर ने

संचालित मोबाइल मेडीकल क्लिनिक सेवा का लोकार्पण किया। अब तक पोहरी विकासखंड में मोबाइल मेडीकल क्लिनिक के माध्यम से स्वास्थ्य

सेवाएं प्रदान कर रही परिवार एजुकेशन सोसायटी द्वारा पिछोर विकासखंड के 50 ग्रामों में स्वास्थ्य सेवाएं प्रदान करने के उद्देश्य से मोबाइल मेडीकल

क्लिनिक सेवा प्रारंभ की गई है। इस मेडीकल सेवा द्वारा प्रतिदिन 4 से 5 ग्रामों में जाकर रोगियों का परीक्षण कर उपचार प्रदान किया जाएगा।

परिवार एजुकेशन सोसायटी द्वारा की जाएगी संचालित, प्रतिदिन 4 से 5 ग्रामों में रोगियों का करेगी उपचार

गंभीर रोगियों को उच्च स्वास्थ्य सुविधा प्रदान की जाएगी इस युनिट में 150 प्रकार की दवाओं के साथ प्राथमिक उपचार हेतु वीपी, शुगर, बजन के परीक्षण के साथ गंभीर रोगियों को विन्हाकित कर उन्हें उच्च स्वास्थ्य संस्था पर रेफरल सुविधा भी प्रदान की जाएगी। मोबाइल मेडीकल क्लिनिक सेवा के लोकार्पण अवसर पर जिला टीकाकरण अधिकारी डॉ रोहित भदकारिया, मंडल अध्यक्ष सहदेव लोधी, विधायक प्रतिनिधि महेश लोधी, अभिषेक बरसईया, ब्रजमोहन निगौती, उतम नीखरा, वीपीएम हर्ष पुरोहित, अमित भागवत सहित आयुष्मान आरोग्य मंदिर प्राथमिक स्वास्थ्य केंद्र खोड़ का समस्त स्टाफ तथा परिवार एजुकेशन सोसायटी के जिला समन्वयक संजू मराठी, रिंकेश किरीठी, कौशल बराला, बीरेन्द्र कुमार उपस्थित थे।

एक नजर में



प्राइवेट स्कूल एसोसिएशन का वार्षिक मिलन समारोह बरदवास, 29 मार्च। प्राइवेट स्कूल एसोसिएशन द्वारा वार्षिक मिलन समारोह का आयोजन कैरियर कॉन्वेंट स्कूल में किया गया जिसमें प्रदेश सचिव राजकुमार शर्मा, पूर्व जिलाध्यक्ष प्रमोद चौधरी, जिला सचिव गजेन्द्र शिवहरे, धीरज शर्मा जिला संरक्षक एवं जिला उपाध्यक्ष धर्मेन्द्र चतुर्वेदी बतौर अतिथि उपस्थित रहे। कार्यक्रम का शुभारंभ माँ सरस्वती पूजन और दीप प्रज्वलन के साथ किया गया। बरदवास ब्लॉक अध्यक्ष गोपाल सत्याधी ने सगठन को मजबूत करने हेतु अपने विचार रखे साथ ही कहा योग्य शिक्षकों का चयन कर उन्हें प्रशिक्षण देकर हम विद्यार्थियों को बेहतर शिक्षा दे सकते हैं जिससे निजी विद्यालयों पर अभिभावकों का भरोसा और मजबूत होगा, साथ ही सुनिश्चित करें की विद्यार्थियों को शासकीय योजनाओं का लाभ मिल रहा है की नहीं, कार्यक्रम का संचालन धनश्याम शर्मा द्वारा किया गया। कार्यक्रम के बाद सभी ने मिलकर सहभाज किया।

चना-मसूर खरीदी केंद्र तय, किसानों को मिलेगा लाभ पोहरी। जिले में रबी विपणन वर्ष 2026-27 के तहत समर्थन मूल्य पर चना और मसूर की खरीदी को लेकर प्रशासन ने तैयारियां पूरी कर ली हैं। कलेक्टर (खाद्य शाखा) शिवपुरी द्वारा जारी आदेश के अनुसार पोहरी क्षेत्र में खरीदी केंद्रों का निर्धारण कर दिया गया है, जिससे क्षेत्र के किसानों को अपनी उपज बेचने में अब सुविधा मिलेगी। जारी आदेश के मुताबिक पोहरी में विपणन सहकारी संस्था के माध्यम से 'मौ नर्मदा देयर हाउस' को खरीदी केंद्र बनाया गया है। यहां पर किसान समर्थन मूल्य पर अपनी चना और मसूर की फसल बेच सकेंगे। इसके साथ ही जिले की अन्य तहसीलों में भी विभिन्न सेवा सहकारी और विपणन सहकारी संस्थाओं के माध्यम से खरीदी केंद्र स्थापित किए गए हैं। प्रशासन का कहना है कि इस बार खरीदी व्यवस्था को सुचारु और पारदर्शी बनाने के लिए सभी जरूरी व्यवस्थाएं सुनिश्चित की जा रही हैं। किसानों को किसी प्रकार की परेशानी न हो, इसके लिए केंद्रों पर पर्याप्त इंतजाम किए जाएंगे। वहीं अधिकारियों को निर्देश दिए गए हैं कि खरीदी प्रक्रिया में किसी भी तरह की लापरवाही न बरती जाए।



खेलो इंडिया के लिए टीम रवाना शिवपुरी। जिला पंचक सिलाट संघ शिवपुरी के महासचिव सैयद हितेंद्र सिंह डांडे ने जानकारी देते हुए बताया कि 29 से 30 मार्च 2026 को मंदसौर में अस्मिता वूमन लीग पंचक सिलाट की राज्य स्तरीय प्रतियोगिता का आयोजन किया जा रहा है। ओर्गनाइजेशन मध्य प्रदेश पंचक सिलाट संघ के मार्गदर्शन में जिला मंदसौर द्वारा किया जा रहा है। इससे क्षेत्र के खिलाड़ियों को खेलो इंडिया अस्मिता वूमन लीग पंचक सिलाट स्टेट में चयनित होने पर जिला खेल अधिकारी शिवपुरी डॉ. के.के. खरे सर, फिजिकल कॉलेज प्राचार्य विरेन्द्र वर्मा सर एवं डांडे मार्शल आर्ट अकेडमी शिवपुरी के समस्त पद अधिकारी कुलदीप डांडे सर, हेमंत गुर्जर, दीपक श्रीवास, चंद्रदीप सिंह डांडे, समीर प्रजापति, ईशान सिंह ने बधाईयाएं एवं शुभकामनाएं दी।

अनियंत्रित बस दुकानों में घुसी, 2 घायल, बस पर पथराव



नवभारत न्यूज
शिवपुरी, 29 मार्च। कोलारस कस्बे में एबी रोड पर एक यात्री बस अनियंत्रित होकर सड़क किनारे लगी सब्जी की दुकानों और एक स्टॉल में घुस गई। हादसे में दो लोग गंभीर रूप से घायल हो गए। घटना के बाद मौके पर तनाव की स्थिति बन गई। जानकारी के अनुसार बाला जी बस सर्विस की बस मिथाना से शिवपुरी की ओर जा रही थी। कोलारस में जगतपुर तिराहा पर सवारियों उतारने के बाद गुंजारी नदी पुल पार कर गुरुद्वारा के पास पहुंचते ही बस अचानक अनियंत्रित हो गई और दुकानों में जा घुसी। बस एक स्टॉल से टकराकर रुकी। हादसे में 18 वर्षीय युवक और 45

वर्षीय व्यक्ति गंभीर रूप से घायल हो गए, जिन्हें तत्काल अस्पताल पहुंचाया गया। वहीं एक सब्जी विक्रेता स्टॉल में फंस गया, जिसे

हल्की चोटें आईं। बस की टक्कर से सड़क किनारे लगी कई सब्जी दुकानों को नुकसान पहुंचा। हादसे के बाद मौके पर अफरा-तफरी का

माहौल बन गया। घटना के बाद मौके पर मौजूद लोगों ने विरोध जताते हुए बस पर पथराव कर दिया। कुछ लोगों ने लाठियों से भी बस पर हमला किया। प्राथमिक जानकारी के अनुसार बस चालक की अचानक तबीयत खराब होने से उसे चक्कर आ गया, जिससे बस अनियंत्रित हो गई। होश में आने के बाद चालक ने बस को संभालने की कोशिश की, लेकिन तब तक हादसा हो चुका था। सूचना मिलते ही पुलिस मौके पर पहुंची और स्थिति को नियंत्रित किया। हादसे के समय बस में सवारियों नहीं होने से बड़ा नुकसान टल गया।

गुरुद्वारा कोलारस के पास हुआ हादसा, घायलों को शिवहरे ने पहुंचाया अस्पताल



सुधार न होने के पर लोगों को जिला अस्पताल पहुंचाया।

कोलारस. आज बरदवास की ओर से आ रही बस की स्टेयरिंग फेल होने से कोलारस गुरुद्वारा के पास सड़क हादसा हो गया सूचना मिलते ही पूर्व नगर परिषद अध्यक्ष रविंद्र शिवहरे मौके पर पहुंचे घायलों की स्थिति देखते हुए उन्होंने बिना देर करते हुए अपने निजी वाहनों से घायलों को शीघ्र सामुदायिक स्वास्थ्य केंद्र कोलारस पहुंचाया जहां डॉक्टर द्वारा तुरंत इलाज शुरू किया गया और प्राथमिक उपचार के दौरान घायलों की हालत में

रात 3 बजे रोटी को लेकर विवाद, पति-ससुर ने महिला से की मारपीट

शिवपुरी, 29 मार्च। जिले में रोटी को लेकर हुए विवाद में एक महिला से मारपीट की गई। रात करीब 3 बजे हुई इस घटना में पति और ससुर ने मिलकर 28 वर्षीय महिला को पीटा, जिससे वह घायल हो गई। पुलिस ने दोनों आरोपियों के खिलाफ मामला दर्ज कर लिया है। देहात थाना क्षेत्र के रायश्री गांव की निवासी मिथलेश परिहार उम्र 28 वर्ष ने पुलिस को बताया कि उसका पति चरथ परिहार रात करीब 3 बजे घर आया और रोटी मांगी। मिथलेश के अनुसार, जब उसने इतनी रात में रोटी न होने की बात कही, तो पति भड़क गया। इसी दौरान उसका ससुर चंदन परिहार भी मौके पर आ गया। दोनों ने मिथलेश को गालियां देना शुरू कर दिया। जब उसने विरोध किया, तो पति ने डंडे से मारपीट की, जिससे उसके सिर में चोट लगी और खून बहने लगा। उसके हाथ की कलाई में भी चोट आई।



पत्रकार संघ का होली एवं ईद मिलन समारोह कार्यक्रम आयोजित

नवभारत न्यूज
नरवर, 29 मार्च। नरवर नगर के उदेलाल कुशवाहा मैरिज गार्डन में आज मध्यप्रदेश श्रमजीवी पत्रकार संघ का शिवपुरी जिले का जिला स्तरीय होली एवं ईद मिलन समारोह कार्यक्रम आयोजित कर नरवर नगर में एक भाईचारे की भावना व्यक्त की है जिले की सभी तहसीलों में इस तरह के कार्यक्रम आयोजित होते रहना चाहिए। भाजपा प्रदेश कार्य समिति सदस्य संदीप माहेश्वरी ने कहा की नरवर

उपाध्यक्ष मेहताब सिंह द्वारा कहा की श्रमजीवी पत्रकार संघ मध्य प्रदेश का सबसे बड़ा संगठन है। जसवंत जाटव भाजपा जिला अध्यक्ष ने कहा की नरवर नगर में आज श्रमजीवी पत्रकार संघ का जिला स्तरीय होली एवं ईद मिलन समारोह कार्यक्रम आयोजित कर नरवर नगर में एक भाईचारे की भावना व्यक्त की है जिले की सभी तहसीलों में इस तरह के कार्यक्रम आयोजित होते रहना चाहिए। भाजपा प्रदेश कार्य समिति सदस्य संदीप माहेश्वरी ने कहा की नरवर

नगर में श्रमजीवी पत्रकार संघ हेतु कार्यालय निर्माण हेतु जगह आवंटित को लेकर विशेष प्रयास करूंगा एवं हर स्तर पर जगह आवंटित करवाए जाने का अपेक्षासहित किया तथा वही कार्यक्रम में जिले की विभिन्न तहसीलों से आए वरिष्ठ पत्रकारों का सम्मान जिला अध्यक्ष अजेयराज सक्सेना एवं नरवर इकाई के जिला उपाध्यक्ष हनुमंतसिंह रावत एवं ब्लॉक अध्यक्ष कुपाल सिंह रावत द्वारा माला पहनाकर, पेन, डायरी, सोल एवं श्रीफल भेंट कर सम्मानित

किया गया, मंच का संचालन पूर्व जिला अध्यक्ष राजू ग्वाल द्वारा किया गया एवं नरवर ब्लॉक इकाई के पत्रकार हनुमंतसिंह रावत जिला उपाध्यक्ष, कुपाल सिंह सोलंकी ब्लॉक अध्यक्ष, मोहनसिंह कुशवाहा उपाध्यक्ष, निशांत प्रजापति सचिव, कमर खान पत्रकार, समाजसेवी बंटी रजक, पत्रकार मनमोहन बाथम, गणेश कुशवाहा, राजकुमार कोली, भरत प्रजापति ने कार्यक्रम में पथरी सभी पत्रकारों को पेन डायरी भेंटकर सभी को सम्मानित किया गया।